

கலப்பு பண்பாடுசார் உரையாடல் - ஆரோவில்லில் பாகுபாடு

(Cross-Cultural Dialogue - Discrimination in Auroville)

ஏப்ரல் 28 சனிக்கிழமை - ஏப்ரல் 29 ஞாயிற்றுக்கிழமை



இந்த 2 நாள் கலப்பு பண்பாடுசார் உரையாடலில் கலந்துகொள்ள விரும்பும் ஆரோவில்வாசிகள், புதிதாய்ச்சேர்ந்தோர் அனைவரையும் நாம் வரவேற்கிறோம். தயவுசெய்து உங்கள் இருக்கையை உறுதிசெய்ய தயவுசெய்து உடனடியாக பதிவு செய்யவும்.

ஆரோவில்லில் தமிழ் சமூகத்தைச் சேர்ந்த சிலருக்கு எதிரான பாகுபாடு பற்றிய சமீபத்திய கூற்றுக்கு பதில் அளிக்கும் வகையில், 2 நாள் கலப்பு பண்பாடுசார் உரையாடல் ஒன்றை நாங்கள் நடத்துகிறோம். இத்தலைப்பை மேற்கொண்டு ஆராயவும், நமது அனுபவங்கள், மனவலி ஆகியவற்றை ஆழமாகப் பகிர்ந்துகொள்ளவும், அத்துடன் மனித ஒற்றுமையை வெளிப்படுத்துவதற்கான ஆர்வத்தையும், நமது ஒன்றுபட்ட உணர்வை உணர்வதற்கான ஒரு வாய்ப்பையும் நாங்கள் வழங்குகிறோம்.

இது பல மாறுபட்ட கருத்துக்களைக் கொண்ட ஒரு இக்கட்டான உரையாடல் என்பதை நாங்கள் அறிவோம். பல ஆண்டுகளாக, தாங்கள் சரிசமமாக நடத்தப்படவில்லை என்று உணருவதாக பல தமிழ் ஆரோவில்வாசிகள் தெரிவித்தனர். இதற்கு பதில் அளிக்கும் வகையில், மற்ற கருத்துக்களை ஆதரிக்கும் எதிர்வாதங்களும் இடம்பெற்றன.

இந்த உரையாடலில், உண்மைகளை அல்லது அனுபவங்களை நிரூபணம் செய்வது நமது நோக்கமல்ல. பதிலாக, ஆழ்ந்து கவனித்தல், ஒவ்வொருவரின் கருத்தையும் கேட்டல், மதித்தல், அதன்மூலமாக நமது கலப்பு பண்பாடுசார் உறவுகளின் சிக்கல்களை நாம் புரிந்துகொள்ள முடியும்.

இதுபோன்ற கேள்விகளை நாம் ஆராய்ந்து பார்ப்போம்:

- ஆரோவில் மண்டலப் பகுதியைச் சேர்ந்த தமிழ் ஆரோவில்வாசிகளுக்கும் மற்றவர்களுக்கும் இடையில், ஆரோவில்லில் நாம் பிளவை அனுபவித்து வருகின்றோமா?
- இப்பிளவில் கலாச்சார வேற்றுமைகளும், வரலாறும் ஒரு முக்கிய பங்காற்றுகின்றன என்று நாம் நினைக்கிறோமா?
- நம்மில் சிலர் ஒருவருக்கொருவர் உள்ள தொடர்பையும் நம்பிக்கையையும் இழந்திருக்கிறார்களா, ஏன்?
- இப்பிளவை எவ்வாறு நாம் இணைப்பது, "வேற்றுமையில் ஒற்றுமை" என்ற ஆரோவில்லின் இலட்சியத்தை வெளிப்படுத்தும் ஓர் உண்மையான வடிவத்தை நோக்கி நடப்பது எவ்வாறு?

இந்த உரையாடலுக்கு விருப்பத்துடன் நாம் ஒன்றுசேர்ந்து வரமுடியும் என்றால், புதுப்பிக்கப்பட்ட புரிந்துணர்வையும் நம்பிக்கையையும் பெறும் திறனை நாம் அடைய முடியும் என்று நாங்கள் நம்புகின்றோம். நமது கூட்டு வாழ்க்கையில் நாம் அனைவரும் மேலும் சுமுகமாக இணைந்து வசிப்பதற்கு உதவியாக, ஆக்கப்பூர்வமான செயல் உடன்பாடுகளுடன் இந்த உரையாடல் முடிவடையும் என்று நாங்கள் உண்மையில் நம்புகிறோம்.

உரையாடல் வடிவமைப்பு

மீளாக்க வட்டத்தின் (ரெஸ்ட்ரோடிவ் சர்க்கிள்) கோட்பாடுகளின் அடிப்படையில் நாம் இதை நடத்துகின்றோம். அதன்படி வழக்கமான முன்னும் பின்னுமான விவாதத்தை குறைத்து, எதிரொளிப்பு கருத்துக்களை கூர்ந்து கவனித்தல் ஆகும். முன்-உரையாடல் நிகழ்வு ஒன்றை நடத்த (ஏப்ரல் 19 வியாழன் மற்றும் ஏப்ரல் 26 வியாழன்) நாம் திட்டமிட்டுள்ளோம். ஆகவே, நாம் திட்டமிட்டுள்ள முக்கிய நிகழ்வுக்கு முன்னதாக சிறிய குழுக்களாக நாம் சந்தித்து, இச்செயல்முறையை மதிப்பாய்வு செய்யும் பொருட்டு, பாகுபாடு என்ற தலைப்பு தொடர்பான தங்களின் சில தொடக்கச் சிந்தனைகளை நாம் கேட்கலாம் என்று இருக்கின்றோம். அத்துடன், உங்களுக்கு ஏதேனும் கேள்விகள் இருந்தால் அதற்கு பதில் அளிக்கப்படும்.

ஆரோவில் மண்டலப் பகுதியைச் சேர்ந்த தமிழ் ஆரோவில்வாசிகளை நாம் தனியாகச் சந்திக்க இருக்கின்றோம். பாகுபாடு காண்பிக்கப்பட்டதாக அவர்களின் அண்மைய கூற்று குறித்து, ஒரு பாதுகாப்பான தூழலில் அவர்கள் பேசுவதற்கு அவர்களுக்கு வாய்ப்பளிக்கவும், அவர்கள் கூறுவதைக் கேட்கவும் நாம் விரும்புகிறோம். தேவை எனில், மொழிபெயர்ப்பு உதவிக்கும் ஏற்பாடு செய்யப்படும்.

கால அட்டவணை

அ) (முன் உரையாடல்:

2 தேதிகளை நாம் அளிக்கின்றோம். தயவுசெய்து உங்களுக்கு பொருத்தமான தேதியை தேர்ந்தெடுக்கவும்.

- ஏப்ரல் 19, வியாழன் - மாலை 3 - 4.30 மணி: தமிழ் ஆரோவில்வாசி அல்லாதவர்கள். மாலை 5 - 6.30 மணி: பாகுபாடு பற்றி கவலைப்படும் தமிழ் ஆரோவில்வாசிகள்.
- ஏப்ரல் 26, வியாழன் - மாலை 3 - 4.30 மணி: தமிழ் ஆரோவில்வாசி அல்லாதவர்கள். மாலை 5 - 6.30 மணி: பாகுபாடு பற்றி கவலைப்படும் தமிழ் ஆரோவில்வாசிகள்.

ஆ) உரையாடல்:

- ஏப்ரல் 28, சனி - ஏப்ரல் 29, ஞாயிறு - காலை 9 - 5 மணி. மதிய உணவு, தேநீர் இடைவேளை உண்டு.

இ) உரையாடலுக்குப் பிறகு /பின்தொடரல்:

- ... கூட்டாக சேர்ந்து முடிவெடுக்கப்படும் ...

வீடியோ படம் எடுத்தல் - இந்நிகழ்வைப் ஆவணப்படமாக எடுக்க நாம் கருதியுள்ளோம். (சச்சரவுக்குத் தீர்வு காணுதல், கலப்பு பண்பாடுசார் சமரசம், மீளாக்க வட்டங்கள், ஆரோவில் வரலாறு, மற்றவை) போன்ற அமைப்புக்களுக்குத் தேவைப்படும்போது ஆரோவில்லில் இதைப் பகிர்ந்து கொள்ளலாம். வீடியோ படம் எடுக்க விரும்பாதவர்களுக்கு மதிப்பு அளிக்கப்படும், அதன்படி அவர்களை படம் எடுக்கப்பட மாட்டாது.

பதிவு செய்தல் - உங்கள் இருக்கையை உறுதிப்படுத்த தயவுசெய்து உடனே பதிவுசெய்யவும். பதிவுசெய்ய கடைசி நாள்: ஏப்ரல் 18, புதன்.

தாங்கள் பின்வரும் 3 வழிகளில் ஏதேனும் 1-இன் மூலம் பதிவு செய்யலாம்: 1) ஆன்லைன் படிவத்தை இங்கே நிரப்பவும்:

2) அல்லது பின்வரும் கேள்விகளுக்குப் பதில் அளித்து, இந்த மின்னஞ்சலுக்கு அதை அனுப்பி வைக்கவும்

3) அல்லது பின்வரும் கேள்விகளுக்குப் பதில் அளித்து, சென்டர் பீல்டில் உள்ள லோரா வீட்டிற்கு நேரில் வந்து பெட்டியில் போடவும்.

தயவுசெய்து பின்வரும் கேள்விகளுக்குப் பதில் அளிக்கவும்: அ) பெயர், ஆ) குடியிருப்பு, இ) மின்னஞ்சல், ஈ) தொலைபேசி எண், உ) இந்த 2 நாள் கலப்பு பண்பாடுசார் உரையாடலில் ஏன் நீங்கள் பங்குபெற விரும்புகிறீர்கள் என்பதை ஒருசில சொற்றொடர்களில் விளக்கவும். ஊ) நீங்கள் முழு நிகழ்ச்சியிலும் பங்குபெற விரும்புகிறீர்கள் என்பதை தயவுசெய்து உறுதிசெய்யவும் (முன்-உரையாடல் நிகழ்ச்சி, அத்துடன் 2 நாட்கள் உரையாடல் நிகழ்வு முழுவதும்). எ) தாங்கள் கலந்துகொள்ளும் முன்-உரையாடல் தேதியை தயவுசெய்து உறுதிசெய்யவும்.

☐ ஏப்ரல் 19.

☐ மாலை 3 - 4.30 மணி: (தமிழ் ஆரோவில்வாசி அல்லாதவர்கள்). ☐ மாலை 5 - 6.30 மணி: பாகுபாடு பற்றி கவலைப்படும் தமிழ் ஆரோவில்வாசிகள்.

அல்லது

☐ ஏப்ரல் 26.

☐ மாலை 3 - 4.30 மணி: (தமிழ் ஆரோவில்வாசி அல்லாதவர்கள்). ☐ மாலை 5 - 6.30 மணி: பாகுபாடு பற்றி கவலைப்படும் தமிழ் ஆரோவில்வாசிகள்.

அ) உங்களை வீடியோ படம் பிடிப்பதற்கு விரும்புகிறீர்களா என்பதைத் தயவுசெய்து தெரிவிக்கவும்:

☐ வீடியோ படம் பிடிக்க விரும்புகிறேன். ☐ வீடியோ படம் பிடிக்க விரும்பவில்லை.

ஆ) வேறு ஏதேனும் கேள்விகள் / கருத்துக்கள்.

நன்கொடை - இந்த நிகழ்வை நாங்கள் இலவசமாக அளிக்கின்றோம். எனினும், நிதியுதவி செய்ய நீங்கள் விரும்பினால், நன்கொடைகளை நாங்கள் வரவேற்கின்றோம்! எங்களுடைய செலவுகள் வருமாறு: மதிய உணவு, டீ, பிஸ்கட்டுகள், போட்டோகாப்பிகள், ஹால், சவுண்டு சிஸ்டம் வாடகை, வீடியோ படம் எடுப்பவருக்கு நிதியுதவி. உங்கள் நன்கொடைகளை இதில் அளிக்கலாம்: "Joy Living Learning Donations #251772," அல்லது நிகழ்ச்சியின்போது நீல நிறத் தாளிலும் கையொப்பம் இடலாம்.

பின்குறிப்பு 2016 செப்டம்பரில் முதல் கலப்பு பண்பாடுசார் உரையாடலை நாம் நடத்தினோம். அதில் 55 ஆரோவில்வாசிகள் கலந்துகொண்டனர். இதுபற்றிய நீங்கள் மேலும் அறிய ஆரோநெட்டில் இந்த இணைப்பைப் பார்க்கவும்: <https://www.auroville.org.in/article/60486>. இது குறித்த ஒரு சிறிய வீடியோவை நீங்கள் பார்க்க விரும்பினால் இந்த இணைப்பைப் பார்க்கவும்: <https://bit.ly/2Gvrg3D>

அன்புடன், ரெஸ்ட்ரோடிவ் ஆரோவில், லோரா, ஜேனட், ஷாந்தி, கேத்தி, ரீட்டா, பிரன்ஜால், ஜெனி